



Klaksvíkar Býráð

Dagfesting: 29.01.2015 kl. 17:30
Málnr.: 13/00245 (Gerðabók)

Nevndarlimir:: Jógvan Skorheim, Steinbjørn O. Jacobsen, Gunvá við Keldu, Óluva Klettskarð, Kristian Eli Zachariassen, Signhild V. Johannesen, Eyðstein Ó. Poulsen, Elsebeth Mercedis Gunnleygdóttur, Atli S. Justinussen og Herfrí J. Sørensen.

Vara limir: Karl Marius Poulsen møtti fyri Jóhann Lützen

Onnur: Tummas T. Eliassen
Protokollførari: Jensa Anthoniussen

Málsyvirlit

Til viðgerðar

1/15	15/00114-3	Jóhann Lützen, býráðslimur burturstaddur
2/15	14/00988-3	Val av varalimum í stýrið fyri NBH
3/15	10/00214-23	Dagføring av varðveitingarlistanum

1/15

15/00114 Jóhann Lützen, býráðslimur burturstaddur

Viðgjørt av	Fundardagur	Málnr.	Váttað
1 Klaksvíkar Býráð	29.01.2015	1/15	

Frágreiðing um málið:

Jóhann Lützen, býráðslimur, hevur í telduposti í dag 29. jan. 2015 boðað frá, at hann ikki fær møtt á býráðsfundinum í kvøld. Hann biður samstundis um, at næstvaldi á listanum fær fundarboð til hendan býráðsfundin.

Lógargrundarlag:

Kommunustýrislógin, §18, stk. 1:

Best kommunustýrslimi frá at møta á kommunustýrisfundi vegna heilsustøðu, kunnu teir limir, ið eru valdir á viðkomandi valevnislista krevja, at tiltakslimur fær fundarboð.

Tilmæli:

Mælt verður til, at Karl Marius Poulsen, ið er næstvaldi á valevnislistanum, tekur sæti í býráðnum á fundinum 29. jan. 2015 fyri Jóhann Lützen.

Býráðsins samtykt 29-01-2015:

Samtykt, og Karl Marius Poulsen tók sæti í býráðnum

**2/15****14/00988 Val av varalimum í stýrið fyri NBH**

Viðgjørt av	Fundardagur	Málnr.	Váttað
1 Klaksvíkar Býráð	29.01.2015	2/15	

Frágreiðing um málið:

Stýrið fyri NBH hevur í skrivi dagfest 8. des. 2014 heitt á Klaksvíkar býráð um at velja varalimir í stýrið. Í stýrinum eru 11 limir, harav 6 eru valdir fyri Klaksvíkar býráð.

Lógargrundarlag:

§7, stk. 1 í lógtingslóg nr. 20 frá 7. apríl 2014 um kommunalt samstarv um heimatænastu, eldrarøkt v.m.: *Javnbjóðis samstarv inniber, at kommunurnar eru felags um at røkja heimatænastu, eldrarøkt v.m. Kommunurnar velja eitt stýri at fysisita nevnda øki. Í stýrið verða valdir í minsta lagi 5 limir. Hvør kommuna fær 1 lim og 1 varalim. Borgarstjórin er fyrstvaldi limurin. Í kommunum við fleiri enn 1 limi verða valdir 2 varalimir, fyrsti og annar varalimur. Varalimirnir verða valdir millum kommunustýrslimirnir.*

Fíggarligar avleiðingar:

Ongar

Tilmæli:

Mælt verður til, at Klaksvíkar býráð velur tveir varalimir, ein umboðandi meirilutan í býráðnum (fyrsti varalimur) og ein umboðandi minnilutan í býráðnum (annar varalimur).

Býráðsins samtykt 29-01-2015:

1. varalimur: Steinbjørn O. Jacobsen
2. varalimur: Elsebeth Mercedes Gunnleygsdóttur

3/15**10/00214 Dagføring av varðveitingarlistanum**

Viðgjørt av	Fundardagur	Málnr.	Váttað
1 Umhvørvis- og Býarskipanarnevndin	19.01.2015	3/15	
2 Mentanarnevndin	19.01.2015	3/15	
3 Havna- og Vinnunevndin	20.01.2015	1/15	
4 Tekniska Nevnd	21.01.2015	1/15	
5 Klaksvíkar Býráð	29.01.2015	3/15	

Frágreiðing um málið:

Sí tilmæli frá Teknisku Umsiting 4. nov. 2014 og samtyktir nevndanna, UBN 10. nov., MeN 10. nov., HaVN 11. nov. og TN: 12. nov. 2014.

Lógargrundarlag:**Fíggarligar avleiðingar:****Tilmæli:**



1. Víst verður til viðheft hefti: ”Skráseting av bygningum og støðum í Klaksvíkar Kommunu at varðveita” við tilhoyrandi korti í pdf formati. (Inngangur í heftinum er vístur niðanfyri)
2. Arbeiðið er gjørt eftir bestu sannføring, - tó kann ikki útilokast, at okkurt er ”gloymt”. - Tí verður mælt til, at skráseting verður dagförd regluliga – møguliga parallellt við byggisamtyktina ella eftir tørvi.

Skráseting av bygningum og støðum í Klaksvíkar Kommunu at varðveita

Bólkurin, sum varð settur at dagføra varðveitingarlistan frá 1987, sendir her tað tilfar um bygningar og støð, sum vit í okkara arbeiði hava skrásett sum áhugavert til varðveitingar fyri eftirtíðina. Talan er um henda bókling og korttilfar við talmerkingum svarandi til ta, í hesum hefti vístu talmerking. Tilfarið er eisini teldutøkt.

Arbeiðið við at gera hesa skráseting fór í gongd eftir, at Jógvan Ravnsfjall, savnsleiðari á Norðoya Fornminnasavni í brævi - dagfest 8. juli 2010 - frá Klaksvíkar kommunu, varð biðin um at skipa arbeiðið við at dagføra varðveitingarlistan, ið varð latin kommununi í 1987.

Málið um at varðveita listan varð tikið upp í Klaksvíkar Kommunu eftir, at Óluva Klettskarð, býráðslimur, hevði skotið upp at fáa endurskoðað og dagført varðveitingarlistan frá 1987, tí hesin kundi verið hentur hjá kommununi í komandi útbygging, ásannandi at fleiri sermerktir bygningar og støð, ið kundu verðið varðveitt, vóru nú burtur, uttan at gáað varð um tað, tá ið útbyggt varð í býnum.

• • •

Setningurin hjá Varðveitingarbólkkinum var fyrst og fremst at skráseta og gera tilráðingar um bygningar og støð í Klaksvíkar Kommunu, sum bólkurin metir áhugaverd.

Bólkurin hevur gingið kanningartúrar runt í kommununi og á hesum túrum góvu vit okkum eisini far um náttúruumhvørvið, bæði í bygðum og óbygðum øki, sjálvt um hetta ikki beinleiðis var okkara setningur. Hesi viðurskifti eru ikki – ella bert leysliga - lýst í álitinum.

Nógvir húsaeygarar hava tibetur hug at friðka rundan um húsini við trøum og runnum. Eisini finnast býlingar við gomlum urtagørðum við lutfalsliga høgum trøum, sum eru livistøð hjá smáfuglum. Hesin vøxtur er eitt prýði nógvastaðni og gevur eitt fjálgari veðurlag. Kommunali myndugleikin átti at gjørt meira við at planta trø á opnum støðum so sum á parkeringsplássum og túnum, tí fleiri staðni hava vit óunniligar asfaltfløtur við nógvum glóstri.

Í álitinum er spurningurin um náttúruvirði í óbygðum heldur ikki tikin við. Tað er at gleðast um, at vit eiga rík og í summum førum serstøk náttúruøki, sum mugu verjast. – Ein arbeiðsbólkur átti at verðið mannaður, sum kundi skrásett og gjørt tilráðingar um omanfyrinevndu týðningarmiklu viðurskifti.

• • •

Fundarfrásøgn er gjørd frá hvørjum fundi.

Umframt undirritaðu hevur Jákup Pauli Johannesen, arkitektur verið við ein part av tíðini - hann segði seg seinni úr bólkkinum.

Klaksvíkar býráð verður nú at taka støðu til tað, ið varðveitast skal, við fyriliggjandi tilfari sum grundarlagi.

3. Lagt verður upp til, at tilmælisheftið við tilhoyrandi korti verður eitt náttúrligt og neyðugt arbeiðsamboð hjá býráðsumsitingini í málum, sum viðvíkja teimum - í heftinum- nevndu støðum og bygningum.

Nevndarsamtyktir:

UBN 19-01-2015: Nevndin tekur undir við skrivinum frá varðveitingarbólkkinum, dagfest 25-11-2014.

MeN 19-01-2015: Nevndin tekur undir við skrivinum frá varðveitingarbólkkinum, dagfest 25-11-2014.



HaVN 20-01-2015: Nevndin tekur undir við viðtøkuni hjá UBN 19-01-2015 og MeN 19-01-2015.

TN 21-01-2015: Nevndin tekur undir við UBN 19-01-2015, MeN 19-01-2015 og HaVN 20-01-2015.

Býráðsins samtykt 29-01-2015:

Eitt samt býráð tekur undir við UBN 19-01-2015, MeN 19-01-2015, HaVN 20-01-2015 og TN 21-01-2015.